



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqqgħa Nru : **40** li nżammet il-Kunsill Lokali Marsaskala nhar il-**Ħamis 13 ta' Settembru 2012 fis-6.30p.m.**

L-Ewwel Seduta

	<u>Membri</u>
Is-Sindku	Is-Sur Mario Calleja (daħal għall-laqqgħa fis-7.00pm)
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sinjura Carmen Fearne Is-Sur Daniel Spiteri Is-Sur Jesmond Mugliett (daħal għall-laqqgħa fis-7.05pm) Is-Sur Sandro Gatt (daħal għall-laqqgħa fis-7.10pm)
Is-Segretarju Eżekuttiv	Is-Sur Josef Grech
Skuzati	Is-Sur John B. Camilleri
Assistent Prinċipal	Is-Sinjura Claudine Fenech

Mayor
Mario Calleja

Deputy Mayor
Charlot Mifsud

Councillors
John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

Aġenda

1. Konsiderazzjoni w Approvazzjoni tal-Minuti – Seduta Numru 39.
2. Punti li joħroġu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Ħlasijiet.
5. Ħatra ta' Skrivan part time fuq bażi ta' mhux aktar minn tlett snin.
6. Mistoqsijiet.
7. Mozzjonijiet.
8. Informazzjoni dwar l-attivitajiet mill-Kunsilliera.
9. Aġġornament.

Minuti.doc

❖ ***Il-Viċi Sindku s-Sur Charlot Mifsud mexxa l-laqgħa fl-assenza tas-Sindku.***

1.0 **Qari w approvazzjoni tal-Minuti :**

1.1 **Laqgħa Nru 39(1) tat-23 ta' Awwissu 2012:**

Il-minuti ġew meħuda bħala moqrija.

- ❖ Il-Kunsillier is-Sur Lawrence Ciantar ħareġ mill-laqgħa fl-9.50p.m. Dan il-punt ried jiġi mniżżel f'paġna 10 qabel il-mozzjonijiet.
- ❖ F'paġna 5 item #3.8, ried jiġi mniżżel '*meter tal-ilma*' mhux '*meter tad-dawl*'.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

Laqgħa Nru 39(1) tat-23 ta' Awwissu 2012:

- 2.1 Il-Kunsillier is-Sur Lawrence Ciantar ġibed l-attenzjoni rigward item #3.17 f'paġna 7. Is-Sur Ciantar ġibed l-attenzjoni tal-Kunsill li hu kien mar fuq is-sit u ra li dan l-*iscreen* qed jintrama bl-enza marbuta mal-istrutturi tal-bandli, b'periklu kbir għal min jidhol għol bandli u barra minn hekk il-plakka tad-dawl ta' dan l-*iscreen* għol-ħamrija tidher u mhux qegħda kif suppost, bil-*wires* permanenti mġhoddi minn taht il-grad. Dan ukoll huwa periklu kemm għat-tfal kif ukoll għal dawk li jidhlu jnaddfu dik il-parti tas-*soft area*. Is-Segretarju Eżekuttiv qal li dan kollu ma jstax isir. Is-Sur Ciantar qal ukoll li anke hemm stabbiliment ieħor li qed joħroġ l-*screen* barra u ma jafx hux qed jagħmel permess.

Il-Kunsillier is-Sur Daniel Spiteri qal li dan l-*iscreen* li tpoġġa holoq precedent u b'hekk haddieħor issa se jithajjar ukoll.

Il-Kunsillier is-Sur Lawrence Ciantar qal li l-Kunsill m'għandux ikun responsabbli għal dan l-aġir u ma jstax iktar jorbot ma' l-istruttura tal-bandli. F'dak il-każ ipoġġi *screen* iżgħar u barra minn hekk dak il-wire irid jitneħħa minn hemm għax huwa ta' periklu u ssir plakka adattata.

Il-Kunsillier is-Sur George Farrugia ssekonda l-Kunsillier Lawrence Ciantar.

Il-Kunsill approva unanimament li s-Segretarju Eżekuttiv għandu jikteb ittra lis-sid fejn niġbdulu l-attenzjoni fuq dawn il-punti hawn fuq imsemmija u jekk dan l-aġir jerga jsir jirtira l-permess.

- 2.2 Il-Viċi Sindku s-Sur Charlot Mifsud ġibed l-attenzjoni rigward item #3.18 f'paġna 7. Il-Viċi Sindku saqsa lis-Segretarju Eżekuttiv jekk irċivejniex xi risposta mill-awtoritajiet.

Is-Segretarju wieġeb li rċivejna mingħand il-Pulizija li se jagħmlu aktar ronda f'dawk l-inħawi biex innaqqsu l-abbużi tal-imwejjed u s-siġġijiet. Is-Segretarju Eżekuttiv wieġeb ukoll li huwa kien baġħat lid-Dipartiment ta' l-Artijiet, MEPA, l-Onorevoli Jason Azzopardi, kif ukoll lill-Pulizija biex isir l-infurzar u l-Pulizija kien wieġbu li lesti li jieħdu azzjoni bil-preżenza ta' uffiċjali mill-Lands.

Il-Viċi Sindku qal li kolloxx baqa' l-istess għax anke tfal bil-bialen u r-roti qed ikun hemm basta jkun hemm il-kameras. Is-Segretarju Eżekuttiv wieġeb li dawk il-kameras mhumiex *monitored*, imma qegħdin hemm biex jekk jinqala' xi nċident ikun rrikordjat, filwaqt li ngħata l-aċċess kemm lill-Pulizija kif ukoll lid-Dipartiment tal-Artijiet.

Il-Viċi Sindku ssuġġerixxa li nqabdu gwardjani lokali fil-weekends biex josservaw dawn l-irregolaritajiet. Is-Segretarju Eżekuttiv wieġeb li l-gwardjani m'għandhomx poter li jwaqqfu ċertu aġir bħall-pulizija.

❖ **Is-Sindku daħal għall-laqgħa fis-7.00p.m. u ppresida l-laqgħa.**

Il-Kunsill approva unanimament li niktbu lill-Pulizija u anke lill-Gwardjani Lokali biex fir-ronda tagħhom tal-weekends speċjalment filgħaxijiet jagħtu aktar każ tal-bandli, biex innaqqsu mill-abbużi li qed ikun hemm.

❖ **Il-Kunsillier is-Sur Jesmond Mugliett daħal għall-laqgħa fis-19.05p.m.**

❖ **Il-Kunsillier is-Sur Sandro Gatt daħal għall-laqgħa fis-19.07p.m.**

2.3

Il-Kunsillier is-Sur Lawrence Ciantar ġibed l-attenzjoni rigward item #7.4 f'paġna 10. Is-Sur Ciantar qal li peress li meta saru l-mozzjonijiet kien diġa hareġ mill-laqgħa, huwa ta' l-opinjoni li qabel ma naqdbu u naqilgħu dawk is-siġar tat-tip Tamarisk Afrikana minn Triq il-Qaliet niehdu opinjoni professjonali mingħand Dr. Buhagiar biex naraw nistgħux naqilgħu dawk is-siġar u nagħmlulhom il-ħsara.

Il-Kunsill approva unanimament.

3.0

Komunikazzjoni u Korrispondenza li s-Sindku jixtieq li jressew quddiem il-Kunsill:

3.1

Stainless Steel Litter Bins (35/5287/12/I) (35/5296/12/O):

Is-Sindku qara korrispondenza li kien bagħat is-Sur Joe Attard rigward il-bins tal-istainless steel u r-reklamar li sar fuqhom. Is-Sur Attard qal li wara li qara l-minuti Nru 35 tat-23 ta' Mejju, 2012 meta l-Kunsill kien ħa d-deċiżjoni li jgħaddi lill-KAP għas-somma ta' €750 ir-reklamar fuq il-bins tal-istainless steel li għandna madwar il-lokalita'. Irid jiġi klarifikat li dawn il-bins huma leased minn terzi u mhumiex bl-ebda mod propjeta' tal-Kunsill u b'hekk ma jistax jieħu deċiżjoni l-Kunsill mingħajr ma jġib permess mill-iskema u għalhekk kull użu ta' dawn il-bins irid jitlob l-approvazzjoni tal-Green MT. Barra minn hekk s-Sur Attard qal li oltre l-ftehim eżistenti miktub, spjega li jekk l-iskema tbiegħ reklamar fuq dawn il-bins, allura żewġ terzi tad-dħul huwa tal-iskema, filwaqt li terz huwa tal-Kunsill.

Is-Sindku ġibed l-attenzjoni tal-Kunsilliera preżenti li hu kien talab permess mingħand is-Sur Attard fejn kien qal li minħabba r-reklamar min-naħa tagħhom ma kienx sar, ser jieħu ħsieb il-Kunsill biex immexxi u fil-fatt is-Sindku kien diġa notifikah dwar dan u tah permess.

Is-Sur Attard skuża ruħu jekk huwa kien tah permess verbali u li bi żvista kien nesa.

3.2

Applikazzjonijiet għal tankijiet tal-gas minn ristoranti – (35/5152/12/I):

Is-Segretarju Eżekuttiv qara l-korrispondenza li rċevjna mingħand l-MRA dwar l-applikazzjonijiet għal tankijiet tal-gas minn ristoranti. Is-Segretarju qal li wara l-aħħar laqgħa tal-Kunsill kien kiteb lill-Lands u lill-MEPA dwar dan fejn il-MEPA rrispondew li għandna nirrikorru għand l-MRA. Wara li bagħatna l-MRA huma kienu rrispondu li l-proċedura għandna timxi hekk. Wara li l-applikant japplika bi proponiment mingħand xi ħadd tekniku fl-LPG Technology, ġeneralment it-talba tiġi milqugħa mill-MRA. Wara l-approvazzjoni mill-MRA, irid iġib l-approvazzjoni mill-MEPA.

Il-Kunsillier is-Sur Lawrence Ciantar qal li hu mar fuq is-sit ta' fejn kellna l-ewwel talba tal-Kunsill u għalih ma kienetx korretta għax il-qis li tagħna li ser tintuża mis-*soft area* kienet iżgħar milli fil-fatt hemm bżonn biex jitpoġġew dawn it-tankijiet.

Is-Sur Ciantar ppropona biex inkellmu Engineer tekniku biex itina *guide lines* kif għandna nimxu.

Il-Viċi Sindku qal li aħna m'aħniex nies tekniċi biex niehdu deċiżjoni għal dan ir-rigward u anke l-Kunsillier is-Sinjura Carmen Fearné qalet li ma nistgħux noħorgu permess fuq xi haġa li l-Kunsill mhux kompetenti.

Is-Segretarju Eżekuttiv qal li jekk quddiem l-MRA jiġi pproponut permess kompetenti, l-MRA se toħroġ permess biex japplika l-MEPA. Is-Segretarju qal li l-Lands ma kienux irrispondew għall-*email* tagħna għax jekk fil-każ li l-Lands tagħti devoluzzjoni ta' l-art, allura imbagħad irridu nistaqsu min se jiehu ħsieb dik il-biċċa *soft area*, jekk hux il-Kunsill jew sid l-istabbiliment. Is-Segretarju Eżekuttiv zied jgħid ukoll li jassumi li *soft area* tiġi devoluta lill terza persuna, l-Kunsill ma jibqax responsabbli ta' dik is-*soft area* u allura r-responsabilita' fil-każ ta' nċident tkun tat-terza persuna u l-Kunsill ma jkollux x'jaqsam.

3.3 Korrispondenza mingħand is-Sinjura Gabriella Scodanibbio (35/5108/12/I):

Is-Sindku qara *email* mingħand is-Sinjura Scodanibbio fejn talbet rikompens lill-Kunsill għax kienet mixja fuq il-*promenade* u kien hemm ħarira tas-sajd ma' l-art, ma ratiex u waqgħet go fiha.

Is-Sindku qal li hu kien irrispondiha li l-Kunsill ma jistax jagħti rikompens għal nuqqas ta' għaġir li sar minn xi sajjied u għanda tagħmel rapport lill-Pulizija. Kien hemm qbil unanimu dwar dan.

Il-Kunsill se jinforma lill-Pulizija wkoll biex dan ma jibqax iseħħ mis-sajjieda.

3.4 Avviż tas-Smiegħ għal-Fishfarms (35/5099/12/I):

Is-Sindku nforma lill-Kunsill li l-MEPA bagħtet avviż tas-smiegħ fuq il-*fishfarms* għal nhar il-Ħamis 27 ta' Settembru, 2012 fil-11.00a.m.

Il-Kunsill approva unanimament li nibgħatuha lill-Avukat Owen Bonnici.


3.5 Korrispondenza mingħand is-Sur Martin Else tal-Maltanow (35/5341/12/I):

Is-Sindku nforma lill-Kunsill li rċivejna *email* mis-Sur Martin Else tal-Maltanow fejn qed jikteb li se jitpoġġew *newspapers dispenses* madwar il-lokalita' u li għandu l-permess tal-MEPA u tal-Lands biex jagħmel dan.

Il-Kunsill approva unanimament li niffissaw laqgħa mas-Sur Else.

3.6 Korrispondenza mingħand is-Sinjuri Montebello fuq l-art ta' madwar Torri San Tumas (35/5479/12/I):

Is-Segretarju Eżekuttiv spjega fid-dettal x'kien qed isir dwar il-proġett li kellna tal-ERDF 212. Is-Segretarju qal li wara li ġew solvuti ħafna problemi li kienu nqalgħu madwar it-Torri San Tumas u li s-Supretendent tal-*Cultural Heritage* tagħna l-approvazzjoni biex nibdew ix-xogħol, il-kuntrattur kompli x-xogħol li kien hemm ippjanat. Ftit jiem wara li nbeda x-xogħol, ġejna avvċinati mis-Sinjuri Montebello fejn qalu li dik l-art ta' madwar it-Torri hija tagħhom b'kuntratt f'idejhom li juri dan. Is-Segretarju Eżekuttiv mar b'dan il-kuntratt għand l-Avukat tal-Kunsill, fejn Dr. Dalli ssuġġerit li x-xogħol jieqaf minnufih, wara li l-istess Avukat aċċertat ruħha li l-kuntratt kien registrat u validu. Il-Kunsill fit-talba tal-permess lill-MEPA kien talab li r-*railing* isir man-naħa ta' ġewwa tat-torri, pero' ġejna mwaqqfa mis-Supretendent tal-*Cultural Heritage* u xogħol kellu jsir ma' barra tad-dawra tat-torri peress li hekk kien inħareġ mill-MEPA



Is-Segretarju Eżekuttiv flimkien mas-Sindku kellhom laqgħa oħra mas-Sinjuri Montebello fejn tawna l-permess inwaħħlu *r-railings* mal-ġnub ta' barra tat-Torri, pero` mhux mal-parti ta' wara li tiġi faċċata ta' l-ex Jerma Hotel.

Is-Segretarju Eżekuttiv qal li minħabba li l-kuntratt ma jistax jonqos b'aktar minn 5% u li se nnaqqsu l-irtwal parti ta' 150 metru ħadid, allura l-Kunsill irid jieħu deċiżjoni x'se jsir.

Is-Segretarju Eżekuttiv ssuġġerixxa li l-ħadid li se jitnaqqas minn dik il-parti isir bħala *embellishment* fi Triq ir-Ridott quddiem il-villel, liema proġett kien diġa ppjanat li jsir mil-MTA ftit tas-snin ilu. Is-Segretarju Eżekuttiv wieġeb li fil-fatt huwa kien diġa mar jara mal-Perit tal-Kunsill jekk jistax isir dan, pero` l-ġebli li hemm li jrid jitwaħħal dan il-ħadid fuqha hija tal-franka u mhux possibli isir dan jekk ma ssirx bażi solida. Is-Segretarju nforma wkoll lill-Kunsill li l-art ta' maġenb il-bankina x'aktarx tappertjeni lil ta' San Tumas Developments.

Il-Kunsillier is-Sur Lawrence Ciantar qal li jekk dik l-art hija privata, allura l-Kunsill m'għandux għalfejn inaddafa. Is-Sindku rrisponda li ma nistgħux ma nagħtux każ ta' dik l-għalqa, għax jekk il-Kunsill ma jnaddafx dik il-parti, mhu se jnaddafa ħadt bħal ma nagħmlu f'diversi postijiet oħra li l-Kunsill mhux supposed inaddaf imma jnaddaf xorta waħda.

Is-Segretarju Eżekuttiv qal li hemm bżonn issir bażi solida kif diġa spjega qabel, allura irid ikun jaf x'sar b'xogħol s'issa mingħand il-Perit ħa naraw x'varjazzjonijiet għad baqa` biex fil-każ inkomplu għal Triq ir-Ridott.

Il-Kunsillier is-Sur Lawrence Ciantar staqsa x'se jsir mit-triq ta' quddiem l-ex Jerma u s-Sindku rrisponda li parti minnha ntrat, pero` wiehed għad irid jara fl-applikazzjoni li trid issir.

Is-Segretarju Eżekuttiv qal li għandu jsir xi tip ta' *boundary* mal-quddiem tat-torri għax issa qiegħed perikoluż u dan mhux responsabilita` tal-Kunsill, imma għandna niġbdu l-attenzjoni tas-Sinjuri Montebello.

Is-Segretarju Eżekuttiv staqsa lill-Kunsill jekk jibqa` l-fondi mill-proġett tal-ERDF minħabba li *r-railing* ta' quddiem il-Jerma mhuwiex se jsir, jaqblux li nagħmlu l-baży biex il-quddiem isir *r-railing* fi Triq ir-Ridott liema proġett kien diġa proġettat li jsir mill-MTA, anke forsi minn xi għajjnuna ta' skema.

Il-Kunsill approva unanimament.

3.7 **Informazzjoni dwar l-iżvilupp f'Ta' Monita (35/5448/12/I):**

Is-Sindku qara *email* mis-Sinjuri Reginald Tellus fejn informa lill-Kunsill li x-xogħol tar-*resurfacing* f'Ta' Monita beda fl-10 ta' Settembru, 2012.

3.8 **Korrispondenza mingħand is-Sinjura Liliana Camilleri mill-programm Xarabank (35/5433/12/I):**

Is-Sindku qara l-*email* tas-Sinjura Liliana Camilleri mill-programm Xarabank fejn qed jistiednu lill-Kunsill jipparteċipa għal programm.

Il-Kunsill qabel unanimament li s-Sindku jiltaqa` mas-Sinjura Camilleri u f'każ li m'hemmx ħlas għal parteċipazzjoni, l-Kunsill għandu jipparteċipa.



Bord ta' Evalwazzjoni tat-Tenders :

1. KLM 2012/03 – Cleaning & Maintenance of Public Convenience in Marsaskala
2. KLM 2012/04 – Bulky Refuse
3. KLM 2012/05 – Maintenance of Traffic Signs & Road Markings
4. KLM 2012/06 – Design & Printing of Council Magazine

Il-Kunsill approva unanimament li s-Sinjur Joe Mercieca u l-Kunsilliera s-Sinjuri John Baptist Camilleri, George Farrugia, Jesmond Mugliett u Charlot Mifsud se jkunu mahtura għal-bord tat-tenders. Is-Sindku u s-Segretarju Eżekuttiv se jkunu ex-ufficio.

4.0 Awtorizzazzjoni tal-Flasijiet:

4.1 Is-Segretarju Eżekuttiv nforma lill-Kunsilliera illi għandna pagament li mhux imniżżel fil-lista tal-flasijiet għax daħal fl-aħħar minuta.

Il-pagament huwa tal-Kumitat Kongunt b'invoice Nru JC-005 datat 11 ta' Settembru, 2012 għall-ammont ta' €315.67. Dawn huma pagamenti għal dawk iċ-ċitazzjonijiet li jiġu proċessati qabel Settembru 2011.

Il-Kunsill approva l-pagamenti kollha.

5.0 Ħatra ta' Skrivan part time fuq bażi ta' mhux aktar minn tlett snin:

Is-Segretarju Eżekuttiv spjega fid-dettal lill-Kunsilliera preżenti x' kien għara fuq il-proċess li ndaħlu *part-timer*.

Is-Segretarju qal li f'seduta tal-Kunsill kien qablu li jdaħħlu part timer minhabba li kellna żewġ impjegati li hađu *I-leave* fit-tul. Is-Segretarju Eżekuttiv kien tkellem mas-Sur Adrian Mifsud li huwa l-*head* tal-*Human Resources* fi hdan id-dipartiment tal-Gvern lokali minhabba li l-kunsill lokali għandu bżonn ingaġġ temporanju fuq kuntratt definit ta' tlett snin. Għaldaqstant, il-Kunsill Lokali kien applika lill-Uffiċċu tal-Prim Ministru permezz ta' ittra fil-11 ta' Ġunju 2012 liema ittra giet aċċettata fid-9 ta' Lulju 2012. Sadanittant huwa kien hađem mas-Sur Adrian Mifsud biex joqogħdu attenti għal kliem li se jitpoġġa bħala rekwiżiti minhabba li dan huwa kuntratt għal tlett snin biss fuq bażi *part time*.

Ir-regolamenti tal-Kunsill Lokali skond l-istess ittra li ntabgħtet mid-Dipartiment tobbliga lill-Kunsill Lokali li l-ewwel għandha toħroġ sejha nterna mal-Kunsill Lokali kollha liema *email* intbagħtet fis-26 ta' Lulju 2012 u tajna ċans sas-7 t'Awissu 2012. Hadd ma applika għal din il-pożizzjoni.

Fit-8 t'Awissu 2012 tlabna lid-Dipartiment tal-gvern lokali biex nipproċedu u l-proċedura li jmiss kienet li d-dipartiment jinforma lil ETC liema ETC bagħtet tinforma hija stess lill-kandidati prospettivi li jaqgħu taħt il-kwalifiki neċessarji lill-Kunsill kien qed jitlob (ċioe' għal skala 15 fuq bażi *part time*). Mill-ewwel lista ta' kandidati ma kien hemm hađem interessat u l-Kunsill ma rċieva l-ebda CV sad-data stipolata li kienet tagħlaq fid-19 t'Awissu 2012.

Il-Kunsill reġa nforma lid-Dipartiment tal-Gvern Lokali u lill-ETC u dawn reggħu bagħtu lista ta' 35 applikant u l-ETC stess bagħtet tinforma lil dawn il-kandidati biex jekk ikunu interessati jibagħtu c-CV tagħhom. B'kollox ircvejna 3 CV's iżda kandidat minnhom qalilna li jista' jaħdem biss wara l-4.00pm u kien hemm kandidat ieħor li wara li għamilna d-data ta' l-*interview* miegħu bagħtilna li ma kienx se jattendi għall-*interview*. Għaldaqstant kien għad fadal kandidata waħda biss fejn s-Segretarju Eżekuttiv flimkien mal-iskrivani Sharon u Lucille għamlu l-*interview* magħha u mill-kwalifiki u l-esperjenza li għandha din il-persuna hassew li hija l-persuna idejali għal dan ix-xogħol partikolari.

Dan wara li l-iskrivana Sharon Schembri spjegat fid-dettal ix-xogħol kollu tal-*Customer Care* filwaqt li staqsewa fuq il-kwalifici u l-esperjenza tagħha liema esperjenza hija kellha fi hdan il-Bank HSBC għal bosta snin.

Is-Segretarju Eżekuttiv qal li ovvjament din kienet se tgħaddi waqt is-seduta tal-Kunsill biex ikun hemm d-deċizjoni finali. Is-Segretarju spjega li l-Kunsill ma kienx ħatar bord ta' evalwazzjoni iżda li kieku kien hemm żewġ kandidati jew iktar, l-evalwazzjoni finali dwar l-għażla kella issir mill-kunsill.

Il-Kunsillier is-Sur Lawrence Ciantar staqsa għala bħala Kunsill ma stajniex noħroġu sejha pubblika il-gazzetti.

Is-Segretarju eżekuttiv wieġeb li dan ma setax isir, għax il-proċedura tal-Kunsilli Lokali timxi kif spjega hawn fuq u kif ġie rrikomandat mis-Sur Adrian Mifsud li huwa l-*head* tal-*Human Resources*.

Il-Kunsill qabel unanimament li l-Viċi Sindku s-Sur Charlot Mifsud u l-Kunsillier s-Sinjura Carmen Fearne jiltaqgħu mas-Sinjura Mary Rose Sofia sabiex isirilha t-tieni *interview* u jekk dak l-*interview* jkun jgħodd għalihom inkunu nistgħu nibdew bl-impjeg bħala skrivana ġdida ġewwa l-Kunsill tagħna.

6.0 **Mistoqsijiet:**

Ma kienx hemm l-ebda mistoqsija.

7.0 **Mozzjonijiet:**

Ma kienx hemm l-ebda mozzjoni.

8.0 **Informazzjoni dwar l-attivitajiet mill-Kunsilliera:**

Is-Sindku nforma lill-Kunsill li se jsir il-Folklore Festival tal-Qala għal din is-sena wkoll. Se jsir fl-20 ta' Settembru ġewwa l-Qala u l-għada fil-21 ta' Settembru tal-Qala ġejjen Marsaskala. Se jkun hemm żewġ *coaches* jistennew fis-2.00p.m. minn hdejn l-HSBC u min irid jista' jattendi.

9.0 **Aġġornament:**

L-Aġenda ġiet eżawrita kollha u l-laqqgħa spicċat fit-8.30p.m.

Il-laqqgħa ġiet aġġornata għas-17 ta' Ottubru, 2012 fis-6.00p.m.



Josef Grech
Segretarju Eżekuttiv



Mario Calleja
Sindku